

## आकाशवाणी समाचार- नेपाली

मिति: १४ जनवरी २०२५

समय: ०७.२५ - ०७: ३५ बजे (अवधि: १० मिनट)

### प्रमुख समाचार

१. आज देशका विभिन्न भागहरूमा फसल पर्व मकर संक्रान्ति मनाइँदैछ।
२. प्रयागराज चलिरहेको महाकुंभमा मकर संक्रान्ति पर्वको अवसरमा प्रथम अमृत स्नान भैरहेको छ। १३ वटा अखाडाहरूलाई यसको निर्धारित समय र व्यवस्थाको बारेमा जानकारी गराइएको छ।
३. प्रधानमंत्री नरेन्द्र मोदीले आज नयाँ दिल्लीको भारत मंडपममा भारतीय मौसम विज्ञान विभागको १५० औं स्थापना दिवसको अवसरमा मिशन मौसमको शुभारंभ गर्नुहुनेछ।
४. विदेश मन्त्री डा. एस जयशंकरले हिजो म्याड्रिडमा स्पेनी विदेश मन्त्री जोसे म्यानुअल अल्बारेजसँग वार्ता गर्नुभयो।
५. सिंगापुरका राष्ट्रपति थर्मन षण्मुगारत्नम पाँच दिने भ्रमणमा आज भारत आइपुग्नु हुनेछन्। उहाँले राष्ट्रपति द्रौपदी मुर्मूसँग अनि प्रधानमन्त्री नरेन्द्र मोदी सँग भेटवार्ता गर्नु हुनेछ।

### मकर संक्रान्ति

आज देशका विभिन्न भागहरूमा फसल पर्व मकर संक्रान्ति मनाइँदैछ। मकर संक्रान्तिको पर्व हेमंत ऋतुको अन्त्य अनि शिशिर ऋतुको सुरुवातको प्रतीक हो र यस दिनदेखि दिनहरूको अवधि बढ्न थाल्छ। यो पर्व देशका विभिन्न भागहरूमा फरक-फरक नामले चिनिन्छ। यसलाई तमिलनाडुमा पोंगल, गुजरातमा उत्तरायण, आसाममा भोगाली बिहू र पश्चिम बंगालमा पौष संक्रान्तिको रूपमा मनाइन्छ।

\*\*\*\*\* o \*\*\*\*\*

### संशो महाकुंभ

प्रयागराज चलिरहेको महाकुंभमा मकर संक्रान्ति पर्वको अवसरमा प्रथम अमृत स्नान भैरहेको छ। १३ वटा अखाडाहरूलाई यसको निर्धारित समय र व्यवस्थाको बारेमा जानकारी गराइएको छ। महानिर्वाणी पंचायती अखडालाई त्रिवेणी संगममा सर्वप्रथम अनि श्री पंचायती अखाडा निर्मललाई अंतमा अमृत स्नानको क्रम निर्धारित गरिएको छ। यस भव्य कार्यक्रमको लागि कडा सुरक्षा व्यवस्था मिलाइएको छ। हिज पौष पूर्णिमामा विश्वको सबैभन्दा ठूलो आध्यात्मिक, सांस्कृतिक अनि भव्य समागममा एक करोड पचास लाख भन्दा अधिक श्रद्धालुहरूले पवित्र डुबकी लगाए। हेलीकॉप्टर बाट श्रद्धालुहरूलाई पुष्प वर्षा गरिएको थियो। महाकुंभ २६ फरवरी महाशिवरात्रि सम्म चल्नेछ।

\*\*\*\*\* o \*\*\*\*\*

### केरल - मकरविलक्कु

केरलाको सबरीमाला पहाडी मन्दिरमा आज मकरविलक्कु उत्सवको लागि विस्तृत सुरक्षा व्यवस्था गरिएको छ। केरला पुलिसले सन्निधानम, पंपा र निलक्कलमा पाँच हजारभन्दा बढी सुरक्षाकर्मी तैनाथ गरेको छ। आज मकर ज्योति दर्शनको लागि यहाँ लगभग साढे दुई लाख भक्तजन पुग्ने अपेक्षा गरिएको छ। सुरक्षा कायम राख्न पुलिस साथै अग्निशमन अनि बचाव विभाग, राष्ट्रीय आपदा मोचन बल उद्धार विभागका कर्मचारीहरूलाई विशेष स्थानहरूमा खटाइएको छ।

\*\*\*\*\* o \*\*\*\*\*

### प्रधानमंत्री - मिशन मौसम

प्रधानमंत्री नरेन्द्र मोदीले आज नयाँ दिल्लीको भारत मंडपममा भारतीय मौसम विज्ञान विभागको १५० औं स्थापना दिवसको अवसरमा मिशन मौसमको शुभारंभ गर्नुहुनेछ। जसको लक्ष्य देशलाई प्रत्येक मौसम अनि जलवायुको सामना गर्नका लागि स्मार्ट राष्ट्र बनाउनु हो।

\*\*\*\*\* o \*\*\*\*\*

## श्रीलंका - थाई पोंगल

श्रीलंकामा तमिल समुदायले आज पूर्ण हर्षोल्लासका साथ थाई पोंगल मनाइ रहेका छन्। यो पर्व थाई नामक तमिल महिनाको शुरुआतमा मनाइने सूर्य देवलाई समर्पित छ जुन फसल कटाईको उपलक्ष्यमा धेरै दिन सम्म मनाइन्छ। यस त्यौहारको नाम औपचारिक रूपमा पोंगल को नाममा राखिएको छ , जसको अर्थ उमाल्नु र बग्नु हो, जुन भर्खरै काटिएको चामललाई दूध र गुडसँग उमालेर तयार पारिने परम्परागत परिकारको प्रतीक पनि हो। श्रीलंका के राष्ट्रपति अनुरा कुमारा दिसानायके ले थाई पोंगलको अवसरमा तमिल समुदायलाई शुभकामना दिनुभएको छ अनि द्वीपको मानिसहरूको उज्ज्वल भविष्यको कामना गर्नुभएको छ।

\*\*\*\*\* o \*\*\*\*\*

## पीएम-आयुष्मान भारत

प्रधानमन्त्री नरेन्द्र मोदीले आयुष्मान भारत प्रधान मंत्री जन आरोग्य योजना कार्यान्वयन भएकोमा ओडिशाका जनतालाई बधाई दिनुभएको छ। एक सामाजिक सञ्जाल पोस्टमा, श्री मोदीले यस योजनाले किफायती दरमा उच्चतम गुणस्तरको स्वास्थ्य सेवा सुनिश्चित गर्नेछ भनि बताउनु भएको छ। उहाँलेकेले यस योजनाले विशेष गरी ओडिशाका महिला शक्ति र बयोवृद्धाहरूलाई लाभ हुने बतौन्ब भएको छ।

\*\*\*\*\* o \*\*\*\*\*

## आयुष्मान भारत-ओडिशा

ओडिशा आयुष्मान भारत प्रधानमन्त्री जन आरोग्य योजना लागू गर्ने ३४ औं राज्य बनेको छ। यस योजना अन्तर्गत प्रत्येक परिवारलाई वार्षिक ५ लाख रुपैयाँ बराबरको स्वास्थ्य सुविधा प्रदान गरिन्छ। राष्ट्रिय स्वास्थ्य प्राधिकरण र ओडिशा सरकारको स्वास्थ्य तथा परिवार कल्याण विभागबीच हिज नयाँ दिल्लीमा सम्झौतापत्रमा हस्ताक्षर भएको छ। यस अवसरमा स्वास्थ्यमन्त्री जगत प्रकाश नड्डाले आयुष्मान भारत योजना अन्तर्गत आठ करोडभन्दा बढी मानिसहरूले उपचार सुविधा पाएको बताउनु भयो। वहाले यो पनि भन्नु भयो कि यस योजनाले देशका दुर्गम क्षेत्रहरूमा अस्पताल भर्नाको संख्यामा उल्लेखनीय वृद्धि गरेको छ र भारतको ४५ प्रतिशतभन्दा बढी जनसंख्यालाई लाभान्वित गरेको छ। यो योजना अहिलेसम्म दिल्ली र पश्चिम बंगालमा लागू भएको छैन।

\*\*\*\*\* o \*\*\*\*\*

## जयशंकर-स्पेन

विदेश मन्त्री डा. एस जयशंकरले हिजो म्याड्रिडमा स्पेनी विदेश मन्त्री जोसे म्यानुअल अल्बारेजसँग वार्ता गर्नुभयो। सामाजिक सञ्जालमा पोस्ट गर्दै डा. जयशंकरले भेटवार्ताको क्रममा व्यापार, लगानी, रक्षा, सुरक्षा, शहरी विकास र रेलवे लगायत द्विपक्षीय साझेदारीमा अर्थपूर्ण कुराकानी भएको बताउनुभयो। उहाँले भारतले बलियो भारत-ईयू सम्बन्धको समर्थक र भरपर्दो भूमध्यसागरीय साझेदारको रूपमा स्पेनको प्रशंसा गर्दैछ भनि बताउनुभयो। डा. जयशंकरले दुई देशले खेलकुद र दिगो शहरी विकासको क्षेत्रमा सम्झौतामा हस्ताक्षर गरेको बताउनुभयो। उहाँले यो वर्ष भारत-स्पेन सम्बन्ध अझ बलियो हुने र सहयोगको लागि नयाँ गति प्राप्त हुना पनि बताउनु भयो ।

\*\*\*\*\* o \*\*\*\*\*

## सिंगापुर राष्ट्रपति-भारत यात्रा

सिंगापुरका राष्ट्रपति थर्मन षण्मुगरत्नम पाँच दिने भ्रमणमा आज भारत आइपुग्नु हुनेछन्। उहाँसँगै मन्त्री, सांसद र अधिकारीहरू सहितको उच्चस्तरीय प्रतिनिधिमण्डल पनि रहनेछ। सिंगापुरका राष्ट्रपतिको रूपमा यो उहाँको पहिलो भारत भ्रमण हुनेछ। आफ्नो भ्रमणको क्रममा राष्ट्रपति थर्मनले राष्ट्रपति द्रौपदी मुर्मूसँग भेटवार्ता गर्नुहुनेछ। राष्ट्रपतिले उहाँको सम्मानमा भोज आयोजना गर्नुहुनेछ। प्रधानमन्त्री नरेन्द्र मोदीले पनि उहाँलाई भेट्नुहुनेछ। राष्ट्रपति थर्मन १७ जनवरी देखि १८ जनवरी सम्म ओडिशाको भ्रमणमा रहनुहुनेछ। भारत र सिंगापुरबीच मित्रता, विश्वास र पारस्परिक सम्मानको लामो परम्परामा आधारित व्यापक सहयोग छ। राष्ट्रपति थर्मनको भ्रमणले दुई देशबीचको सम्बन्धलाई थप गति दिने अपेक्षा गरिएको छ। उहाँको भ्रमणले भारत र

सिंगापुरबीचको कूटनीतिक सम्बन्ध स्थापनाको ६० औं समारो उत्सवको सुरुवात हुनेछ।

\*\*\*\*\* o \*\*\*\*\*

### हक्की इन्डिया लिग

महिला हक्की इन्डिया लिगमा, सुरमा हक्की क्लबले श्राची रार बंगाल टाइगर्सलाई चार-एक को गोल अन्तरले पराजित गरेको छ। आज दिल्ली एसजी पाइपर्सले राँचीमा श्रोभ रार बंगाल टाइगर्सको सामना गर्नेछ। यो खेल साँझ ६ बजे सुरु हुनेछ। अर्कोतर्फ, पुरुष लिगमा, तमिलनाडु ड्र्यागन्सले राउरकेलामा दिल्ली एसजी पाइपर्सलाई ३-२ ले पराजित गरेको छ। आज, टिम गोनासिकाले राँचीमा जेएसडब्ल्यू सुरमा हक्की क्लबसँग प्रतिस्पर्धा गर्नेछ। यो खेल राति ८:१५ बजे सुरु हुनेछ।

\*\*\*\*\* o \*\*\*\*\*

### उपराष्ट्रपति- हार्वर्ड

उपराष्ट्रपति जगदीप धनखडले एक राष्ट्रको रूपमा भारतले शान्ति, स्थिरता र विश्वव्यापी विकासलाई समर्थन गर्ने बताउनुभएको छ। नयाँ दिल्लीमा न्यूयोर्क विश्वविद्यालयका विद्यार्थीहरु अनि शिक्षहरुलाई सम्बोधन गर्नुहुँदै श्री धनखडले भारतलाई विश्वको सांस्कृतिक केन्द्रको रूपमा वर्णन गर्नुभयो। उहाँले देशको दुई ट्रिलियन डलरको अर्थतन्त्र अब ८ प्रतिशतको वृद्धिसँगै दोब्बर भएको छ भनि बताउनु भयो। श्री धनखडले प्रति दिन १४ किलोमिटर विश्वस्तरीय राजमार्ग र ६ किलोमिटर रेलवे लाइन निर्माण भइरहेको पनि बताउनु भएको छ। उपराष्ट्रपतिले प्रति वर्ष चार नयाँ विमानस्थल निर्माण भइरहेको र मेट्रो रेल प्रणाली सुरु भइरहेको पनि बताउनुभएको छ। यससँगै अब देशका २३ शहरहरूमा १००० किलोमिटरको मेट्रो नेटवर्क स्थापित भएको छ। उहाँले भूकम्प वा कोभिड जस्ता संकटको समयमा, भारत आफ्ना नागरिकहरूलाई मात्र नभई १०० भन्दा बढी देशका १.३ अर्ब मानिसहरूलाई पनि सुरक्षा र सहयोग गर्ने पहिलो देश भएको बताउनु भएको छ। श्री धनखडले भारतले युद्धग्रस्त क्षेत्रहरूबाट नागरिक र विदेशी विद्यार्थीहरूको सुरक्षित निकासी पनि सुनिश्चित गरेको बताउनुभएको छ। श्री धनखडले भारत सबैभन्दा पुरानो र सबैभन्दा जीवन्त लोकतन्त्र भएकोमा गर्व रहेको कुरा पनि बताउनु भयो।

\*\*\*\*\* o \*\*\*\*\*